
Kuberakritam Somanatha Stotram

——
ಕುಬೇರಕೃತಂ ಸೋಮನಾಥಸ್ತೋತ್ರಂ

——
Document Information



Text title : Kuberakritam Somanatha Stotram

File name : kuberakRRitaMsomanAthastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | prabhAsakhaNDa | adhyAya 290/23-35||

Latest update : September 6, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 6, 2025

sanskritdocuments.org



ಕುಬೇರಕೃತಂ ಸೋಮನಾಥಸ್ತೋತ್ರಂ



ಕುಬೇರ ಇತಿ ಧರ್ಮಾತ್ಮಾ ಶ್ರುತಶೀಲಸಮನ್ವಿತಃ .
ಲಿಂಗಂ ಪ್ರತಿಷ್ಠಯಾಮಾಸ ನ್ಯಂಕುಮತ್ಯಾಶ್ಚ ಪೂರ್ವತಃ .. ೨೧..
ಕೌಬೇರಾತ್ವಶ್ಚಿಮೇ ಭಾಗೇ ಸೋಮನಾಥೇತಿ ವಿಶ್ರುತಂ .
ಸಂಪೂಜ್ಯ ಚ ಯಥೇಶಾನಂ ನ್ಯಂಕುಮತ್ಯಾಸ್ತಟೇ ಶುಭೇ .
ಸ್ತೋತ್ರೇಣಾನೇನ ಚಾಸ್ತೌಷೀಧ್ಯಕ್ತ್ಯಾ ತಂ ಸರ್ವಕಾಮದಂ .. ೨೨..
ಮೂರ್ತಿಃ ಕ್ವಾಪಿ ಮಹೇಶ್ವರಸ್ಯ ಮಹತೀ ಯಜ್ಞಸ್ಯ ಮೂಲೋದಯಾ
ತುಂಬೀ ತುಂಗಫಲಾವತೀ ಚ ಶತಶೋ ಬ್ರಹ್ಮಾಂಡಕೋಟಿಸ್ತಥಾ .
ಯನ್ಮಾನಂ ನ ಪಿತಾಮಹೋ ನ ಚ ಹರಿಬ್ರಹ್ಮಾಂಡಮಧ್ಯಸ್ಥಿತೋ
ಜಾನಾತ್ಯನ್ಯಸುರೇಷು ಕಾ ಚ ಗಣನಾ ಸಾ ಸಂತತಂ ವೋಽವತಾತ್ .. ೨೩..
ನಮಾಮ್ಯಹಂ ದೇವಮಜಂ ಪುರಾಣಮುಪೇಂದ್ರಮಿಂದ್ರಾವರರಾಜಜುಷ್ಠಂ .
ಶಶಾಂಕಸೂರ್ಯಾಗ್ನಿಸಮಾನನೇತ್ರಂ ವೃಷೇಂದ್ರಚಿಹ್ನಂ ಪ್ರಲಯಾದಿಹೇತುಂ .. ೨೪..
ಸರ್ವೇಶ್ವರೈಕತ್ರಿಬಲೈಕಬಂಧುಂ ಯೋಗಾಧಿಗಮ್ಯಂ ಜಗತೋಽಧಿವಾಸಂ .
ತಂ ವಿಸ್ಮಯಾಧಾರಮನಂತಶಕ್ತಿಂ ಜ್ಞಾನೋದ್ಭವಂ ಧೈರ್ಯಗುಣಾಧಿಕಂ ಚ .. ೨೫..
ಪಿನಾಕಪಾಶಾಂಕುಶಶೂಲಹಸ್ತಂ ಕಪರ್ದಿನಂ ಮೇಘಸಮಾನಘೋಷಂ .
ಸಕಾಲಕಂಠಂ ಸ್ವಟಿಕಾವಭಾಸಂ ನಮಾಮಿ ಶಂಭುಂ ಭುವನೈಕನಾಥಂ .. ೨೬..
ಕಪಾಲಿನಂ ಮಾಲಿನಮಾದಿದೇವಂ ಜಟಾಧರಂ ಭೀಮಭುಜಂಗಹಾರಂ .
ಪ್ರಭಾಸಿತಾರಂ ಚ ಸಹಸ್ರಮೂರ್ತಿಂ ಸಹಸ್ರಶೀರ್ಷಂ ಪುರುಷಂ ವಿಶಿಷ್ಟಂ .. ೨೭..
ಯದಕ್ಷರಂ ನಿಗುಣಮಪ್ರಮೇಯಂ ಸಜ್ಜೋತಿರೇಕಂ ಪ್ರವದಂತಿ ಸಂತಃ .
ದೂರಂಗಮಂ ವೇದ್ಯಮನಿಂದ್ಯವಂದ್ಯಂ ಸರ್ವೇಷು ಹೃತ್ಸಂ ಪರಮಂ ಪವಿತ್ರಂ ..
೨೮..
ತೇಜೋನಿಭಂ ಬಾಲಮೃಗಾಂಕಮೌಲಿಂ ನಮಾಮಿ ರುದ್ರಂ ಸ್ಪುರದುಗ್ರವಕ್ತ್ರಂ .
ಕಾಲೇಂಧನಂ ಕಾಮದಮಸ್ತನಂಗಂ ಧರ್ಮಾಸನಸ್ಥಂ ಪ್ರಕೃತಿದ್ವಯಸ್ಥಂ .. ೨೯..
ಅತೀಂದ್ರಿಯಂ ವಿಶ್ವಭುಜಂ ಚಿತಾರಿಂ ಗುಣತ್ರಯಾತೀತಮಜಂ ನಿರೀಹಂ .
ತಮೋಮಯಂ ವೇದಮಯಂ ಚಿದಂಶಂ ಪ್ರಜಾಪತೀಶಂ ಪುರುಹೂತಮಿಂದ್ರಂ .
ಅನಾಗತೈಕದ್ವನಿರೂಪಮಾದ್ಯಂ ಧ್ಯಾಯಂತಿ ಯಂ ಯೋಗವಿದೋ ಯತೀಂದ್ರಾಃ ..
೧.೨೯೦.೩೦..

ಕುಬೇರಕೃತಂ ಸೋಮನಾಥಸ್ತೋತ್ರಂ

ಸಂಸಾರಪಾಶಚ್ಛಿದುರಂ ವಿಮುಕ್ತಃ ಪುನಃ ಪುನಸ್ತ್ವಾಂ ಪ್ರಣಮಾಮಿ ದೇವಂ .. ೩೧..
ನಿರೂಪಮಾಸ್ಯಂ ಚ ಬಲಪ್ರಭಾವಂ ನ ಚ ಸ್ವಭಾವಂ ಪರಮಸ್ಯ ಪುಂಸಃ .
ವಿಜ್ಞಾಯತೇ ವಿಷ್ಣುಪಿತಾಮಹಾದ್ಯೈಸ್ತಂ ವಾಮದೇವಂ ಪ್ರಣಮಾಮ್ಯಚಿಂತ್ಯಂ ..
೩೨..

ಶಿವಂ ಸಮಾರಾಧ್ಯ ತಮುಗ್ರಮೂರ್ತಿಂ ಪಪೌ ಸಮುದ್ರಂ ಭಗವಾನಗಸ್ತ್ಯಃ .
ಲೇಭೇ ದಿಲೀಪೋಽಪ್ಯಖಿಲಾಂಶ್ಚ ಕಾಮಾಂಸ್ತಂ ವಿಶ್ವಯೋನಿಂ ಶರಣಂ ಪ್ರಪದ್ಯೇ ..
೩೩..

ದೇವೇಂದ್ರವಂದ್ಯೋದ್ಧರ ಮಾಮನಾಥಂ ಶಂಭೋ ಕೃಪಾಕಾರುಣಿಕಃ ಕಿಲ ತ್ವಂ .
ದುಃಖಾಽರ್ಣವೇ ಮಗ್ನಮುಮೇಶ ದೀನಂ ಸಮುದ್ಧರ ತ್ವಂ ಭವ ಶಂಕರೋಽಸಿ ..
೩೪..

ಸಂಪೂಜಯಂತೋ ದಿವಿ ದೇವಸಂಘಾ ಬ್ರಹ್ಮೇಂದ್ರರುದ್ರಾ ವಿಹರಂತಿ ಕಾಮಂ .
ತಂ ಸ್ತಾಮಿ ನೌಮೀಹ ಜಪಾಮಿ ಶರ್ವಂ ವಂದೇಽಭಿವಂದ್ಯಂ ಶರಣಂ ಪ್ರಪನ್ನಃ .. ೩೫..
ಸ್ತುತ್ವೈವಮೀಶಂ ವಿರರಾಮ ಯಾವತ್ತಾವತ್ಸ ರುದ್ರೋರ್ಕಸಹಸ್ರತೇಜಾಃ .

ದದೌ ಚ ತಸ್ಮೈ ವರದೋಽನ್ಯಕಾರಿವರತ್ರಯಂ ವೈಶ್ರವಣಾಯ ದೇವಃ .
ಸಖ್ಯಂ ಚ ದಿಕ್ಪಾಲಪದಂ ಚತುರ್ಥಂ ಧನಾಧಿಪತ್ಯಂ ಚ ದಿವೌಕಸಾಂ ಚ .. ೩೬..
ಇತಿ ಶ್ರೀಸ್ಯಂದಪುರಾಣೇ ಪ್ರಭಾಸಖಂಡೇ ಪ್ರಭಾಸಕ್ಷೇತ್ರಮಾಹಾತ್ಮ್ಯೇ

ನವತ್ಯಧಿಕದ್ವಿಶತತಮಾಧ್ಯಾಯಾಂತರ್ಗತಂ ಕಹಬೇರಕೃತಂ
ಸೋಮನಾಥಸ್ತೋತ್ರಂ ಸಮಾಪ್ತಂ .
ಸ್ಯಂದಪುರಾಣ . ಪ್ರಭಾಸಖಂಡ . ಅಧ್ಯಾಯ ೨೯೦/೨೩-೩೫..

skandapurANa . prabhAsakhaNDa . adhyAya 290/23-35..

Proofread by PSA Easwaran

Kuberakritam Somanatha Stotram

pdf was typeset on September 6, 2025

Please send corrections to sanskrit@cheerful.com

